

ۋۇ چىڭشېن

غەربكە ساياھەت

3



شىنجاڭ خەلق نەشرىياتى

ۋۇ چېڭپېن

غەربكە ساياھەت

3

تەرجىمە قىلغۇچى : مەريەم مەمتىمىن

شىنجاڭ خەلق نەشرىياتى



图书在版编目(CIP)数据

西游记. 3: 维吾尔文/(明)吴承恩著; 玛丽亚木·买买提明译. —乌鲁木齐: 新疆人民出版社, 2008. 12
ISBN 978-7-228-12157-1

I. 西… II. ①吴…②玛… III. 章回小说—中国—明代—维吾尔语(中国少数民族语言) IV. I242.4

中国版本图书馆 CIP 数据核字(2008)第 204900 号

责任编辑	阿扎提·阿里玛斯
特约校对	热西提阿吉·瓦依提, 牙森·扎依莫夫
出版发行	新疆人民出版社
地 址	乌鲁木齐市解放南路 348 号
电 话	(0991)2827472
邮 编	830001
经 销	新疆维吾尔自治区新华书店
印 刷	新疆新华印刷二厂
开 本	880×1230 毫米 1/32
印 张	14.625
版 次	2008 年 12 月第 1 版
印 次	2008 年 12 月第 1 次印刷
印 数	1—3000 册
定 价	35.00 元

بۇ كىتاب شىنجاڭ نەشرىياتىنىڭ 1979 - يىلى 12 - ئاي 1 - نەشرى ،
1983 - يىلى 1 - ئاي 3 - باسمىغا ئاساسەن تەرجىمە ۋە نەشر قىلىندى .

本书根据新疆人民出版社 1979 年 12 月第 1 版 1983 年 1 月第 3 次
印刷本翻译出版。

غەربكە ساياھەت (3)

ئاپتورى : ۋۇ چىڭئېن

تەرجىمە قىلغۇچى : مەريەم مەمتىمىن

مەسئۇل مۇھەررىرى : ئازات ئالماس

تەكلىپلىك كوررېكتورلىرى : رېشىت ھاجى ۋاھىدى ، ياسىن زايىموف

نەشر قىلىپ تارقاتقۇچى : شىنجاڭ خەلق نەشرىياتى

ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر

تېلېفون : 0991 - 2827472

پوچتا نومۇرى : 830001

ساتقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى

باسقۇچى : شىنجاڭ شىنخۇا 2 - باسما زاۋۇتى

فورماتى : 880×1230 مىللىمېتىر 1/32

باسما تاۋىقى : 14.625

نەشرى : 2008 - يىلى 12 - ئاي 1 - نەشرى

باسمىسى : 2008 - يىلى 12 - ئاي 1 - بېسىلىشى

تراژى : 1-3000

كىتاب نومۇرى : ISBN 978-7-228-12157-1

باھاسى : 35.00 يۈەن

مۇندەرىجە

ئەللىك بىرىنچى باب

سۇن ۋۇكۇڭنىڭ بارچە ھىيلىسىنى ئىشلەتكەنلىكى
ئالۋاستىغا سۇ، ئوتنىڭمۇ كار قىلمىغانلىقى 1

ئەللىك ئىككىنچى باب

سۇن ۋۇكۇڭنىڭ جىندۇشەن غارىنى پاراكەندە قىلغانلىقى
تاتھاگاتونىڭ ئالۋاستىنىڭ خوجىسىدىن بېشارەت بەرگەندە-
لىكى 19

ئەللىك ئۈچىنچى باب

تەقۋادار راھىبلارنىڭ ھامىلىدار بولۇپ قالغانلىقى
مومايىنىڭ گېپى بىلەن سۇ ئەكىلىپ ھامىلىنى چۈشۈر-
گەنلىكى 36

ئەللىك تۆتىنچى باب

راھىبلارنىڭ غەرب يولىدا ئاياللار دۆلىتىدىن ئۆتكەنلىكى
سۇن ۋۇكۇڭنىڭ پەنت بىلەن تۈتەكتىن قۇتۇلغانلىقى 53

ئەللىك بەشىنچى باب

ئالۋاستىنىڭ تاڭ سەنزاڭنى كۆڭۈل ئېچىشقا قىستى-
غانلىقى

ئۇنىڭ ئېتىقادىدا چىڭ تۇرۇپ تېنىنى بۇلغىمىغانلىقى 73

ئەللىك ئالتىنچى باب

سۇن ۋۇكۇڭنىڭ قاراقچىلارنى ئۆلتۈرگەنلىكى
غەزەپلەنگەن ئۇستازنىڭ ئۇنى جازالىغانلىقى 93

ئەللىك يەتتىنچى باب

راست سۇن ۋۇكۇڭنىڭ جياشەن تېغىغا بېرىپ دەرد
تۆككەنلىكى

يالغان ماي مۇن پادىشاھنىڭ سۇ پەردىلىك غاردا ماختىنىپ

يۈرگەنلىكى 113

ئەللىك سەككىزىنچى باب

ئىككى سۇن ۋۇكۇڭنىڭ ئالەمنى مالەم قىلغانلىقى

مايمۇن ماكاكا نەسلىنىڭ قۇرۇپ كەتكەنلىكى 130

ئەللىك توققۇزىنچى باب

تاڭ سەنزاڭنىڭ يولىنى يانار تاغ توسۇغانلىقى

سۇن ۋۇكۇڭنىڭ بانان يەلپۈگۈچى بىر قېتىم يەلپۈ-

گەنلىكى 148

ئاتمىشنىڭ بىرىنچى باب

كالا دېۋىنىڭ جەڭنى توختىتىپ زىياپەتكە ماڭغانلىقى

سۇن ۋۇكۇڭنىڭ بانان يەلپۈگۈچى ئىككىنچى نۆۋەت

ئىشلەتكەنلىكى 169

ئاتمىش بىرىنچى باب

جۇ باجيپىنىڭ ياردىمى بىلەن كالا دېۋىنىڭ مەغلۇپ

قىلىنغانلىقى

سۇن ۋۇكۇڭنىڭ بانان يەلپۈگۈچى ئۈچىنچى قېتىم

يەلپۈگەنلىكى 187

ئاتمىش ئىككىنچى باب

تاڭ سېڭ بىلەن سۇن ۋۇكۇڭنىڭ مۇنار سۈپۈرگەنلىكى

ئالۋاستىنى تۇتۇپ ئەڭگۈشتەرنى ئىگىسىگە قايتۇرۇشقا

نىيەت قىلغانلىقى 205

ئاتمىش ئۈچىنچى باب

سۇن ۋۇكۇڭ ، جۇ باجيپلارنىڭ ئەجدىھا ئوردىسىنى

مالىمان قىلغانلىقى

ئەۋلىيالارنىڭ ياردىمىدە جىن - ئالۋاستىلارنى يوقىتىپ
221 ئەڭگۈشتەرنى قولغا چۈشۈرگەنلىكى

ئاتمىش تۆتىنچى باب

جۇ باجىپنىڭ تىكەنلىك چوققىدا تىرىشچانلىق كۆرسەت-
كەنلىكى

تاك سەزناڭنىڭ كىچىك گۆھەرنىشىن ئىبادەتخانىسىدا
240 شېئىرىيەتتىن سۆز ئاچقانلىقى

ئاتمىش بەشىنچى باب

شاياتۇنلارنىڭ يالغان چاقماق چاقتۇرغانلىقى
262 تۈتەيلەننىڭ چوڭ بالا - قازاغا ئۇچرىغانلىقى

ئاتمىش ئالتىنچى باب

تەڭرىلەرنىڭ قەستىگە ئۇچرىغانلىقى
277 مى لېنىڭ دېۋىنى تۇتقانلىقى

ئاتمىش يەتتىنچى باب

دەرۋىشلەرنىڭ تولو خەلقىنى قۇتۇلدۇرۇپ خاتىرجەملىك
ئاتا قىلغانلىقى

بەتبۇيچىلىقتىن قۇتۇلۇپ تەرىقەت يولىنى داۋام
292 ئەتكەنلىكى

ئاتمىش سەككىزىنچى باب

تاك سەزناڭنىڭ جۈزى بەگلىكىدە ئۆز كەچۈرمىشلىرىنى
سۆزلىگەنلىكى

سۇن ۋۇكۇڭنىڭ ئۈچ ھۈنرىنى ئىشقا سالغانلىقى ...
310

ئاتمىش توققۇزىنچى باب

سۇن ۋۇكۇڭنىڭ تۈندە دورا ياسىغانلىقى
پادىشاھنىڭ زىياپەتتە جىن - ئالۋاستىلار توغرىسىدا

سۆزلىگەنلىكى
331

يەتمىشىنچى باب
دېۋىنىڭ ئوت تۈتەك قويۇپ قۇم ياغدۇرغانلىقى
سۇن ۋۇكۇڭنىڭ پەنت بىلەن ئالتۇن قوڭغۇراقنى
ئېلىۋالغانلىقى 351

يەتمىش بىرىنچى باب
سۇن ۋۇكۇڭنىڭ يالغان نام بىلەن دېۋىنى تەسلىم
قىلغانلىقى
ئاۋالوكتىسۋارانىڭ ئۆزىنى ئاشكارىلاپ دېۋىنى
تۇتقانلىقى 369

يەتمىش ئىككىنچى باب
پەنى غارىدىكى يەتتە ئېزىتقۇ
جۇ باجىيىنىڭ جۇگۇ بۇلىقىدا كۆرەڭلىگەنلىكى 388

يەتمىش ئۈچىنچى باب
جىنلارنىڭ ئۈچ ئېلىش ئۈچۈن راھىيلارنى زەھەرلە-
نگەنلىكى
سۇن ۋۇكۇڭنىڭ سېھىر - جادۇغا ئۇچرىغانلىقى ۋە
ئۇنىڭدىن قۇتۇلغانلىقى 404

يەتمىش تۆتىنچى باب
زوھىرە يۇلتۇزى — چاڭگېڭنىڭ ئالۋاستىدىن خەۋەر
بەرگەنلىكى
سۇن ۋۇكۇڭنىڭ نەچچە خىل نەرسىگە ئۆزگەرگەنلىكى 424

يەتمىش بەشىنچى باب
سۇن ۋۇكۇڭنىڭ خاسىيەتلىك شېشىنى تېشىپ
چىققانلىقى
ئالۋاستىنىڭ سۇن ۋۇكۇڭنى يۇتۇۋالغانلىقى 444

ئەللىك بىرىنچى باب

سۇن ۋۇكۇڭنىڭ بارچە ھىلىسىنى
ئىشلەتكەنلىكى
ئالۋاستىغا سۇ، ئوتىڭمۇ كار قىلمىغانلىقى

ئەللىسىمە ، سۇن ۋۇكۇڭ يېڭىلىگەندىن كېيىن ، جىندۇشەن تېغىغا كېلىپ ئۇزاق ئولتۇردى . كۆڭلى بەكمۇ يېرىم بولۇپ يىغلاپ كەتتى . «بۇ ئالۋاستى مېنى تونۇيدىكەن ، مەن بىلەن ئېلىشۋېتىپ : «بۇ ، ئەرشنى مالىمان قىلغان نوچى ، دېدى ، شۇنىڭدىن قارىغاندا ، ئۇ زېمىندىكى مەخلۇق ئەمەس ، جەزمەن ساماۋى ئەختەرلەردىن بىرى بولسا كېرەك . مەن ئەرشكە چىقىپ ئۇقۇپ باقاي» دەپ ئويلىدى .

سۇن ۋۇكۇڭ شۇئان ئورنىدىن تۇردى - دە ، ئۇدۇل ئەرشنىڭ جەنۇبىي دەرۋازىسىغا باردى . بېشىنى كۆتۈرۈشكە پەلەك شاھى گۇاڭ مۇ كېلىپ سالاملاشتى :

— ئەۋلىيا ئەزەم ، يول بولسۇن ؟

— يۈرۈن سۇلتان بىلەن كۆرۈشمەكچى بولۇپ كېلىۋىدىم ، ئۆزلىرى بۇ يەردە نېمە ئىش قىلىۋاتىدىلا ؟ — دېدى سۇن ۋۇكۇڭ .
— جەنۇبىي دەرۋازىنى كۆزەت قىلىش نۆۋىتى بۈگۈن ماڭا كەلگەنىكەن ، — دېدى گۇاڭ مۇ . ئۇنىڭ گېپى تۈگىشىگە ما ، جاۋ ، ۋېن ، گۈەن قاتارلىق تۆت باش سىپىھدار چىقىپ قېلىپ ئۇنىڭ بىلەن سالاملاشتى :

— ئەۋلىيا ئەزەم ، ئالدىلىرىغا چىقالماي قاپتۇق . قېنى چايغا مەرھەمەت قىلسىلا ، — دېيىشتى ئۇلار .

— رەھمەت ، ئىشىم بار ، — دەپ جاۋاب بەردى سۇن ۋۇكۇڭ ، ئاندىن گۇاڭ مۇ ۋە تۆت نەپەر سىپىھدار بىلەن

خوشلىشىپ جەنۇبىي دەرۋازىدىن كىردى . قەسىرنىڭ سىرتىدا ئۇ يەنە جاۋ داۋلىڭ ، گې شىيەنۇيڭ ، شۈي جىڭياڭ ، چيۇ گۇڭجى قاتارلىق تۆت نەپەر پەلەك مۇرەببىسى ۋە كىچىك ئېيىق يۇلتۇزلار تۈركۈمىنىڭ ئالتە ئەمىرى ، يەتتە تىكەن يۇلتۇز بەگلىرى بىلەن ئۇچرىشىپ قالدى . ئۇلار قەسىر ئالدىدا سۇن ۋۇكۇڭنى كۈتۈۋېلىپ تەڭلا سالام بەردى :

— ئەۋلىيا ئەزەم ، قانداق بولۇپ بۇ يەرگە قەدەملىرى يېتىپ قالدى ؟

— تاڭ سېڭىنى قوغداش ئىشلىرى تامام بولدىمۇ ، قانداق ؟ — دەپ سوراشتى ئۇلار يەنە .

— يوقسۇ ! ئۇنىڭغا تېخى بار ! — دەپ جاۋاب بەردى سۇن ۋۇكۇڭ ، — يول يىراق ، ئالۋاستىلار جىق بولغاچقا ، يولمىز تازا ئاۋۇمايۋاتىدۇ . بىز ھازىر جىندۇشەن تېغىدىكى جىندۇشەن غارىدا تۇرۇپ قالدۇق . ئۇ يەردە بىر ئالۋاستى بار ئىكەن ، ئۇ ئۈستازىمىزنى غارغا ئەكىرىۋالدى . پېقىر ئۇنىڭ بىلەن جەڭ قىلىۋىدىم ، ئۇ كارامەت يامان بىرىمە ئىكەن ، ئالتۇن توقىلىق گۈرزەمنى تارتىۋالدى . ئۇنى مەن زېمىنغا چۈشكەن سامۋى ئەختەرلەرنىڭ بىرىمىكىن ، دەپ گۇمان قىلىپ قالدىم ، شۇڭا يۇرۇن سۇلتاندىن ئەرشىنى نېمىشقا چىڭ باسقۇرمايدىغانلىقىنى سورىغاچ ، ھېلىقى نېمىنىڭ زادى قايسى ئەختەرلىكىنى بىلەي دەپ كەلدىم .

— تېخىچە گەپنىڭ يوغىنىنى قىلىپ يۈرگىنىنى ماۋۇ مایمۇنىڭ ، — دېدى شۈي جىڭياڭ كۈلۈپ .
— گەپنى ئاز قىلىپ ئۇنىڭ كەلگىنىنى خەۋەر قىلايلى ، — دېدى جاڭ داۋلىڭ .

— رەھمەت ! رەھمەت ! — دېدى سۇن ۋۇكۇڭ .
شۇن تۆت پەلەك مۇرەببىسى ئۇنى يۇرۇن سۇلتان بىلەن كۆرۈشتۈرۈش ئۈچۈن خىسلەتدار قەسىرگە باشلاپ كىردى . سۇن ۋۇكۇڭ ئۈنلۈك ئاۋازدا ئىختىدا قىلدى :

— سۇلتانم، ئۆزلىرىنى مالال قىلىدىغان بولدۇم! پېقىر
ئۇستازىم تاڭ سەنزاڭ راھىبىنى قوغداپ غەربكە بۇددا نومىنى
ئالغىلى كېتىۋاتاتتىم، يول بويى رىيازەتنى كۆپ چېكىپ،
ياخشىلىقنى ئاز كۆردۈك، بۇلارنى سۆزلىمەيلا قويماي. بۈگۈن
جىندۇشەن تېغىغا كەلسەك جىندۇشەن غارىدىن بىر ئالۋاستى
چىقىپ ئۇستازىم تاڭ سەنزاڭنى ئەكىرىپ كەتتى. پېقىر ئۇنى
ئىزدەپ تېپىپ، ئۇنىڭ بىلەن ئېلىشتىم، ئۇ كارامەت يامان نېمە
ئىكەن، ئالتۇن توقىلىق گۈرزەمنى تارتىۋالدى. شۇڭا، ئۇ
ئالۋاستىغا تەڭ كېلىش قىيىن بولدى. پېقىر ئۇنى زېمىنغا چۈشكەن
ساماۋى ئەختەرلەردىن بىرىمىكىن، دېگەن گۇمان بىلەن ئالايىتەن
ھۇزۇرلىرىغا كېلىۋېدىم. ئەرشىئەلادىكى قۇددۇس ئەزەم ۋە ئۇلۇغ
شەپقەت ئىگىسى، مالال كۆرمىي ساماۋى ئەختەرلەرنى تەكشۈرۈپ
كۆرۈشكە پەرمان بەرسىلە، لەشكەر چىقىرىپ ئۇ ئالۋاستىنى تۇتۇپ
بەرسىلە، پېقىرنىڭ مۈشكۈلى ئاسان بولاتتى.

سۇن ۋۇكۇڭ يەنە بىر تەزىم قىلىپ:

— قۇلىقىم سىلەردە، — دېدى.

بىر چەتتە تۇرغان گې شىيەنۋېڭ كۈلۈپ:

— باشتا غادىيىپ ئاخىردا تەزىمغا چۈشتىڭىزغۇ؟ — دېدى.

— يوقسۇ، ھەددىم ئەمەس! ھەددىمۇ ئۇنداق قىلىدىغانغا!

شۇمۇ ئىشىمۇ، ھازىر پېقىرنىڭ بېشىغا كۈن چۈشتى، — دېدى سۇن

ۋۇكۇڭ. يۈرۈن سۇلتان بۇنىڭدىن خەۋەر تاپقاندىن كېيىن،

دەرھال كې خەن ئەۋلىياغا:

— ئىش سۇن ۋۇكۇڭنىڭ ئېيتقىنىدەك بولسا، ھەرقايسى

يۇلتۇز بەگلىرىگە، تەڭرى، مالا ئىكلىرىگە ئېيتىپ زېمىنغا

چۈشكەنلەر بار- يوقلۇقىنى دەررۇ ئېنىقلاپ چىقىپ، ئۇچۇرىنى

بېرىڭلار، — دەپ ئەمر قىلدى.

كې خەن ئەۋلىيا يۈرۈن سۇلتاننىڭ ئەمرىگە بىنائەن سۇن

ۋۇكۇڭ بىلەن بىللە تەكشۈرۈشكە ماڭدى. ئۇلار ئاۋۋال تۆت

دەرۋازىدىكى تەڭرىلەر، بەگ - سپاھلارنى تەكشۈردى. ئاندىن

ئەرش ، زېمىن ، سۈسەرا قاتارلىق ئۈچ جايدىكى چوڭ - كىچىك تەڭرى ، مالائىكە ، مۇئەككەللەر ، گۈلدۈرماما ، چاقماق بەگ ۋە سەركەردىلەرنى تەكشۈردى . شۇ تەرزىدە ئوتتۇز ئۈچ كۈندۈز تىنماي تەكشۈرۈپ ئېنىقلىدى . كېيىن يىگىرمە سەككىز كېچە كۆزىتىۋىدى ، پۈتۈنلەي جىمجىتچىلىق بولدى . قۇياش ، ئاي ، سۇ ، ئوت - چۆپ ، ئوتۇن - ياغاچ ، ئالتۇن ، تۇپراق ئوردىلىرى قاتارلىق يەتتە ئوردىنى ئاخشۇردى . ئەختەرلەرنىڭ ھېچبىرى زېمىنغا چۈشمىگەندى .

— خوش ، ئىش تۈگىدى . بۇلۇت قەسىرگە قايتا چىقىمىساممۇ بولار ، سىز ئۆزىڭىز قايتىپ كېتىپ ئەھۋالنى مەلۇم قىلىڭ . مەن مۇشۇ يەردە جاۋاب ئېلىپ چۈشۈشكىزنى كۈتۈپ تۇراي ، — دېدى سۇن ۋۇكۇڭ .

كې خەن قايتىپ بېرىپ يۇرۇن سۇلتانغا مۇنۇلارنى مەلۇم قىلدى :

— ئەشتىكى ئەختەرلەر تۈگەل ئىكەن ، ھەرقايسى تەرەپلەردىكى تەڭرىلەرمۇ جاي - جايدا تۇرۇپتۇ . زېمىنغا چۈشكەنلەر بايقالمىدى .

— سۇن ۋۇكۇڭغا ئېيتىڭلار ، بىرنەچچە سەركەردىنى تاللىۋالسۇن - دە ، ئۇلار بىلەن بىللە زېمىنغا چۈشۈپ ئالۋاستىنى تۇتۇپ كەلسۇن ، — دېدى بۇ خەۋەرنى ئاڭلىغان يۇرۇن سۇلتان . تۆت پەلەك مۇرەببىسى يۇرۇن سۇلتاننىڭ ئەمرىگە بىنائەن دەرھال بۇلۇت قەسىرىدىن چىقىپ سۇن ۋۇكۇڭغا :

— ئەۋلىيا ئەزەم ، يۇرۇن سۇلتاننىڭ ئەمرى بىلەن تەكشۈرسەك ، ئەشتىن زېمىنغا چۈشكەنلەر يوق بولۇپ چىقتى . يۇرۇن سۇلتاننىڭ ئەمرى شۇكى ، سىز بىرنەچچە پەلەك سەركەردىلىرىنى تاللاپ زېمىنغا چۈشۈپ ، ئۇلار بىلەن بىللە ئالۋاستىنى تۇتىدىكەنسۇز ، — دېدى .

— ئەشتىكى سەركەردە - لەشكەرلەر مېنىڭ لەشكەرلىرىمدىن جىق ۋە قابىل ئەمەس . مەن ئەرشنى مالمان قىلماقچى بولغاندا ،

يۈرۈن سۇلتان ئەر ش لەشكەرلىرىدىن يۈز مىڭنى چىقىرىپ ھەممە يەرگە ئورۇنلاشتۇرغان ، لېكىن ماڭا ھېچقايسى سەركەردە ياكى ئۇنىڭ قول ئاستىدىكىلەر تەڭ كېلەلمىگەن . كېيىن ئەۋلىيازادە ئېرلاڭنى ماڭا قارشى قويغان بولسىمۇ ، نەتىجە چىقمىغان . ھازىر مەن دېگەن ئالۋاستى پېقىردىنمۇ نەچچە ھەسسە كۈچلۈك تۇرسا ، ئۇلار بىلەن مەن نېمىمۇ قىلالايمەن ، — دېدى سۇن ۋۇكۇڭ . — ئۇ چاغ بىلەن ھازىرقى چاغ ئوخشىمايدۇ . كۈنلاردا : «يۈرۈن چىققان قۇلاقتىن ، كېيىن چىققان مۇڭگۈز ئېشىپ كېتىپتۇ» دېگەن گەپ بار . دەرھال ئادەملەرنى تاللاپ مېڭىڭ ، كېچىكىڭىز ئىش چاتاق بولمىسۇن ، يەنە ، — دېدى شۈي جىڭياڭ .

— ئۇنداق بولسا بوپتۇ . سىلەردىن مىننەتدارمەن . مالال كۆرمەي تەلىپىمنى يۈرۈن سۇلتانغا يەتكۈزسىڭىز ، ماڭا پەلەك شاھى توتالى بىلەن شاھزادە ناجانى بەرسىڭىزلا بولىدۇ . ئۇلارنىڭ ئالۋاستى يوقىتالايدىغان قوراللىرى بار . ئۇلار زېمىنغا چۈشۈپ ئالۋاستى بىلەن ئېلىشىپ كۆرسۈن ، ئالۋاستىنى تۇتالمىساق ، پېقىرنىڭ بەختى ، تۇتالمىساق ، ئۇ چاغدا باشقىچە ئامال قىلارمىز ، — دېدى سۇن ۋۇكۇڭ .

پەلەك مۇرەببىسى جېن گېنا مۇناجات بىلەن بۇنى يۈرۈن سۇلتانغا يەتكۈزۈۋىدى ، يۈرۈن سۇلتان پەلەك شاھى توتالىنى ئەر ش لەشكەرلىرىنى ئاپىرىپ سۇن ۋۇكۇڭغا ياردەم بېرىشكە پەرمان بەردى . پەلەك شاھى پەرمانغا بىنائەن كېلىپ سۇن ۋۇكۇڭ بىلەن ئۇچراشتى . سۇن ۋۇكۇڭ پەلەك مۇرەببىسىگە :

— يۈرۈن سۇلتاننىڭ پەلەك شاھى توتالىنى ئەۋەتكىنىدىن كۆپ مىننەتدارمەن ، مالال كۆرمەي يەنە بىر ئىلتىماسىمنى يەتكۈزسىڭىز . چاقماق مالائىكىسىدىن ئىككىنى بەرسە ، پەلەك شاھى ئالۋاستى بىلەن ئېلىشىۋاتقاندا ، ئۇلار بۇلۇت ئۈستىدە تۇرۇپ چاقماق چاقتۇرسا ، ئۇ ئالۋاستىنىڭ جېنى چىقىپلا كېتەتتى ، — دېدى .

— بولىدۇ! بولىدۇ! بولىدۇ! — دېدى پەلەك مۇرەببىسى كۈلۈپ ۋە بۇنى يۇرۇن سۇلتانغا يەتكۈزدى. يۇرۇن سۇلتان ئەر ش قەھرى ئوردىسىدىكى دېڭ خۇۋا، جاڭ فەن ئىسىملىك ئىككى چاقماق مالا ئىككىسىگە پەلەك شاھىغا ياردەم - ھەمدەمدە بولۇپ ئالۋاستىنى تۇتۇپ بالايى ئاپەتنى تۈگىتىشكە ۋەھىي بەردى. شۇنىڭ بىلەن پەلەك شاھى، سۇن ۋۇكۇڭلار جەنۇبىي دەرۋازىدىن يولغا چىقتى.

ئۇلار ھايال ئۆتمەي كۆزلىگەن جايغا يېتىپ كەلدى. — مانا بۇ جىندۇشەن تېغى. تاغنىڭ ئوتتۇرىسىدا جىندۇشەن غارى بار. قېنى مەسلىھەتلىشىپ كۆرگەيسىلەر، قايسىڭلار بىرىنچى بولۇپ جەڭ باشلايسىلەر؟ — دېدى سۇن ۋۇكۇڭ، پەلەك شاھى بۇلۇت ئۈستىدە تۇرۇپ لەشكەرلەرنى تاغنىڭ جەنۇبىي يانباغرىدا تۇرغۇزۇپ شۇنداق دېدى:

— ئەۋلىيا ئەزەم، كەنجەم ناجانى ئوبدان بىلىسىز، ئۇ توقسان ئالتە غاردىكى ئالۋاستىنى ئەل قىلغان، تۇرقىنى ئۆزگەرتىشكىمۇ ئۈستى، قورال - ياراغلارنىمۇ يېنىدىن زادىلا ئايرىمايدۇ، شۇڭا بىرىنچى بولۇپ ئۇ بارسۇن.

— ئۇنداق بولسا پېقىر شاھزادىنى باشلاپ باراي، — دېدى سۇن ۋۇكۇڭ.

شاھزادە ئۆزىنى رۇسلاپ سۇن ۋۇكۇڭ بىلەن بىللە تاغدىن سەكرەپ چۈشۈپ غار ئاغزىغا كەلدى. غار ئاغزى چىڭ يېپىق بولۇپ، جىنلار كۆرۈنمەيتتى.

— ھوي ئالۋاستى، چاپسان ئىشكىڭنى ئاچ، ئۈستازىمنى چىقىرىپ بەر! — دەپ ۋارقىرىدى سۇن ۋۇكۇڭ.

غار دەرۋازىسىغا قاراۋاتقان جىن ئۇلارنى كۆرۈپلا شاپشلاپ بېرىپ خەۋەر يەتكۈزدى:

— غوجام، سۇن ۋۇكۇڭ بىر بالىنى باشلاپ كەپتۇ، ئۆزلىرىنى جەڭگە چاقىرىۋاتىدۇ. سىلەر ئۇنىڭغا قارشى تۇرۇڭلار. جىنلار پادىشاھى بولغان ئالۋاستى:

— بۇ مايمۇنەك تۆمۈر كالتىكىنى تارتقۇزۇپ قويغاندىن كېيىن قۇرۇق قول ئېلىشقا كۆزى يەتمەي ھەمدەمگە لەشكەر تارتىپ كەپتۇ - دە ، — دېدى ۋە ئەمىر قىلدى ، — قورالمنى ئەكىلىش ! ئىنتايىن چىرايلىق ، كۈچ - قۇۋۋىتى ئۇرغۇپ تۇرغان قاۋۇل يىگىتىنى كۆردى .

— سەن پەلەك شاھى توتالىنىڭ ئۈچىنچى ئوغلى نانا شاھزادىغۇ ، تېمىدەپ ئىشىكىمگە كېلىپ چۇقان سالىسەن ؟ — دېدى كۈلۈپ تۇرۇپ .

— سەن كاساپەت يولسىزلىق قىلىپ شەرقىي دىيارنىڭ راھىبلىرىغا زىيانكەشلىك قىلىپسەن . مەن يۇرۇن سۇلتاننىڭ پەرمانىغا بىنائەن سېنى ئەل قىلغىلى كەلدىم ! — دېدى شاھزادە . — سېنى چوقۇم سۇن ۋۇكۇڭ باشلاپ كەلدى . مەن ئاشۇ راھىبلارنىڭ غوجا ئاكىسى ! بۇنچە ھەددىدىن ئاشىدىغانغا قانچىلىك ھۈنرىڭ بار ، كۆرەيچۇ ! قاچما ! مانا ماۋۋىنى تېتىپ كۆر ! — دېدى ئالۋاستى غەزەپ بىلەن .

شاھزادە ئالۋاستىنىڭ قىلىچىنى بىر ئۇرۇپ قولىدىن چۈشۈرۈۋەتتى - دە ، ئۇنىڭ بىلەن تۇتۇشۇپ كەتتى . ئۇلار راسا ئېلىشىۋاتقاندا ، سۇن ۋۇكۇڭ دەرھال تاغ باغرىغا بېرىپ ۋارقىردى :

— چاقماق ھەزرەت قەيەردە سىلەر ؟ چاققان بېرىپ ئالۋاستىنىڭ بېشىغا چاقماق ياغدۇرۇپ شاھزادىگە ھە - ھۇ دېيىشىڭلار !

چاقماق ھەزرەت دېڭ خۇا ، جاڭ فەنلەر شۇئان بۇلۇت ئۈستىگە چىقىپ ئىشقا كىرىشەيلى دەپ تۇرغاندا ، شاھزادە ھۈنرىنى كۆرسىتىشكە باشلىدى : ئۇ بىر ئەپسۇن بىلەن ئۈچ باشلىق ، ئالتە قوللۇق بولۇپ ، ئالتە خىل قورالنى چىڭ تۇتقان ھالدا ئالۋاستىنىڭ ھۇجۇمىنى كۈتتى . ئالۋاستىمۇ شۇئان ئۈچ باشلىق ، ئالتە قوللۇق بولۇپ ، ئۈچ ساپلىق نەيزە بىلەن ھۇجۇمغا ئۆتتى ، شاھزادە يەنە

سېھىر بىلەن ئالتە خىل قورالنى ، يەنى شەمشەر ، خەنجەر ،
ئارغامچا ، گۈرزە ، تۈگمەگۈل ، ئوت شارنى تەڭلا ئىشقا سالىدى .
«سۇق چىق !» دېگەندى ، لەشكەرلەر كەينى - كەينىدىن چىقىپ
بىرى ئون ، ئونى يۈز ، يۈزى مىڭ ۋە ئونمىڭ بولدى . ھەربىرى
بىردىن قورالنى تۈتۈپ خۇددى مۆلدۈر ياغقاندىكى تاراس -
تۇرۇس ، جاراڭ - جۈرۈڭ قىلىپ ئالۋاستى ئۈستىگە تاشلاندى .
ئالۋاستى تەمتىرىمەستىن بىر قولىغا كۈمۈشتەك پارقىراپ تۇرغان
چەمبىرەكنى ئېلىپ «يىغ !» دەپ ۋارقىراپ ئاسمانغا ئېتىۋىدى ،
«ۋىش - ۋىش» قىلغان ئاۋاز بىلەن تەڭ ئالتە خىل قوراللارنىڭ
ھەممىسى چەمبەر ئىچىگە كىردى . شاھزادە ناچا تەمتىرەپ
قالدى - دە ، قۇرۇق قول جېنىنى ئارانلا ئۇچاقتى . ئالۋاستى
غەلىبە قۇچۇپ قايتتى .
كۆكتە تۇرغان چاقماق ھەزرەت دېڭ خۇا ، چاڭ فەنلەر ئىچىدە
كۈلۈپ : «ھېلىمۇ ياخشى ، يامان ئاقىۋەتكە كۆزىمىز يېتىپ
چاقماقنى چاقماپتىكەنمىز . ناۋادا ئۇ چاقماقلىرىمىزنىمۇ يىغىپ
كەتسە ، يۈرۈن سۇلتانغا قايسى يۈزىمىز بىلەن قارايتتۇق ؟» دېدى .
بۇ ئىككى ھەزرەت پەسكە چۈشۈپ شاھزادە بىلەن تاغنىڭ جەنۇبىي
يانىغىرىغا كېلىپ پەلەك شاھىغا :
— بۇ ئالۋاستى ھەقىقەتەن بەك يامان نېمە ئىكەن ! — دېدى .
— ئەمدى قانداق قىلساق بولار ؟ — دېدى پەلەك شاھى .
— سىلچە قايسى چارنى ئىشقا سالىساق بولار ؟ چەمبىرەككە
چۈشمەيدىغان ئىشنى قىلساق ، ئاندىن ئۇنى ئەل قىلغىلى
بولاتتى ، — دېدى سۇن ۋۇكۇڭ .
— چەمبىرەككە چۈشمەسلىك سۇ بىلەن ئوت مالا ئىككىسىنىڭلا
قولىدىن كېلىدۇ . كۈنلاردا : «سۇ بىلەن ئوت رەھىمسىز» دېگەن
گەپ بار ، — دېدى پەلەك شاھى .
— دۇرۇس گەپ بولدى بۇ ! — دېدى سۇن ۋۇكۇڭ بۇ گەپنى
ئاڭلاپ ، — سىلەر مۇشۇ يەردە ئولتۇرۇپ تۇرۇشىڭلار ، پېقىر
ئەرشكە چىقىپ باقاي .

يەنە نېمە ئىش بىلەن ئەرشكە چىقاتتىلا؟ — دېدى چاقماق ھەزرەت دېڭ خۇا بىلەن جاڭ فەن. — پالەم ۋە يەنە بىر قانچە ئادەم بۇ ئۆۋەت يۈرۈن سۇلتاننى مالال قىلمايمەن. پەقەت جەنۇبىي دەرۋازىدىكى قىزىلگۈل قەسىرىگە بېرىپ ئوت تەڭرىسىنى چاقىرىپ كېلەي، دەيمەن. ئۇ ھەزرەت بۇ يەرگە كېلىپ ئوت قويۇپ بۇ مەخلۇقنى كۆيدۈرسۇن ياكى ئۇنىڭ چەمبىرىكىنى كۆيدۈرۈپ كۆل قىلىۋېتىپ، ئالۋاستىنى تۇتسۇن، — دېدى سۇن ۋۇكۇڭ. بۇ گەپنى ئاڭلاپ شاھزادە خۇش بولۇپ كەتتى. ئۇنداق بولسا تەقسىر، ھايال قىلماي تېز بېرىپ قايتىسلا! مەن مۇشۇ يەردە ساقلاپ تۇراي.

سۇن ۋۇكۇڭ قۇتلۇق نۇر ئىچىدە ئاسمانغا كۆتۈرۈلۈپ ئۈدۈل ئەرشنىڭ جەنۇبىي دەرۋازىسىغا باردى. گۇاڭ مۇ بىلەن تۆت سەركەردە ئۇنىڭ ئالدىغا چىقتى:

— تەقسىر، يەنە قەدەم تەشرىپ قىلىپ قايتىلىغۇ؟

— پەلەك شاھى شاھزادىنى جەڭگە چىقارغانىدى، بىرپەس ئېلىشقاندىن كېيىن ھېلىقى ئالۋاستى ئۇنىڭ ئالتە خىل قورالىنىڭ ھەممىسىنى تارتىۋالدى. ئوت تەڭرىسىنى چاقىرىش ئۈچۈن قىزىلگۈل قەسىرىگە كەلدىم، — دېدى سۇن ۋۇكۇڭ.

سەركەردىلەر ئۇنى تۇتماي دەرھال كىرگۈزۈۋەتتى، قىزىلگۈل قەسىرىگە كېلىشىگە ئوت مۇئەككەللىرى دەررۇ كېلىپ خەۋەر قىلدى:

— سۇن ۋۇكۇڭ جانابلىرى ئۆزلىرى بىلەن كۆرۈشسەم دەيدۇ.

جەنۇبىي ئۈچ دىيارنىڭ ئوت تەڭرىسى كىيىملىرىنى تۈزەشتۈرۈپ سۇن ۋۇكۇڭنىڭ ئالدىغا چىقتى. — دە:

— تۈنۈگۈن كې خەن قەسىرىمىزنى تەكشۈرۈپ چىقتى، زېمىنغا چۈشكەنلەر سېزىلمىدى، — دېدى.

— خەۋىرىم بار، پەلەك شاھى بىلەن شاھزادە مەغلۇپ بولدى،